

वितरण आदेश क्रमांक: ३
कोषागारातून रोख रक्कम देय अनुदान
२०१४-१५.

केंद्र पुरस्कृत १३ व्या वित्त आयोगांतर्गत स्पेशल
एरिया परफॉर्मन्स ग्रँटच्या अटीच्या पूर्ततेपोटी
राज्यास अतिरिक्त स्वरूपात प्राप्त झालेल्या
अनुदानातील रु.२ कोटी इतक्या रकमेचे वितरण.

महाराष्ट्र शासन
ग्राम विकास विभाग
शासन निर्णय क्रमांक: तेविआ-२०१४/प्र.क्र २०-भाग-२/ वित्त-४.

मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२,
तारीख: ५ एप्रिल, २०१४.

वाचा -

१. शासन निर्णय क्रमांक: तेविआ-२०१०/प्र.क्र.२२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ३० ऑगस्ट, २०१०.
२. शासन परिपत्रक क्रमांक: तेविआ-२०१०/प्र.क्र. २२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ३० ऑगस्ट, २०१०.
३. शासन पत्र क्रमांक: तेविआ-२०१०/प्र.क्र.४३/वित्त -४, दिनांक ७ फेब्रुवारी, २०११.
४. शासन परिपत्रक क्रमांक: तेविआ-२०११/प्र.क्र.८२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ९ डिसेंबर, २०११.

प्रस्तावना -

१३ व्या वित्त आयोगांतर्गत स्पेशल एरिया परफॉर्मन्स ग्रँटच्या पंचायत राज संस्थांना मिळणा-या अनुदानाच्या प्राप्तीसाठी पूर्तता करावयाच्या ६ अटींची ज्या राज्यांनी पूर्तता केली नाही अशा राज्यांच्या केंद्र शासनाने जप्त (Forfeited) केलेल्या सन २०११-१२ च्या निधीतील अनुक्रमे रु.१.०७४७ कोटी व रु.२.३६६० कोटी इतका निधी; सन २०१२-१३ च्या निधीतील अनुक्रमे रु.१.२२७६ कोटी व रु.१.७८२५ कोटी तसेच सन २०१३-१४ च्या निधीतील अनुक्रमे रु.१.३१८८ कोटी व रु. १.९८२६ कोटी असा एकूण रु.९.७५२२ कोटी इतका निधी इतका निधी केंद्र शासनाकडून राज्यास प्राप्त झाला आहे. त्यापैकी रु.७.७५२२ कोटी इतका निधी स्वतंत्र आदेशान्वये २५१५ १९७१ या लेखाशिर्षाखाली वितरीत करण्यात आला असून उर्वरीत रु.२.०००० कोटी इतका निधी, २०१४-१५ साठीच्या लेखानुदानातून २५१५ १९८२ या लेखाशिर्षाखाली १२ जिल्ह्यातील, स्पेशल एरिया अंतर्गत (PESA Act अंतर्गत) येणा-या ग्रामपंचायतींना, गावांच्या लोकसंख्येनुसार वितरीत करावयाचा आहे. त्यानुसार शासनाने खालील निर्णय घेतला आहे.

शासन निर्णय -

या शासन निर्णयान्वये १३ व्या वित्त आयोगांतर्गत स्पेशल एरिया परफॉर्मन्स ग्रॅंटच्या अनुदानाच्या प्राप्तीसाठी पूर्तता करावयाच्या ६ अटींची ज्या राज्यांनी पूर्तता केली नाही अशा राज्यांच्या जप्त (Forfeited) केलेल्या निधीतील एकूण रु.२.० कोटी इतका निधी सोबतच्या विवरणपत्रात दर्शविलेल्या १२ जिल्ह्यातील, स्पेशल एरिया अंतर्गत (PESA Act अंतर्गत) येणा-या ग्रामपंचायतींना, गावांच्या लोकसंख्येनुसार वितरीत करण्यात येत आहे. सदर अनुदान सोबतच्या विवरणपत्रात नमूद केलेल्या १२ जिल्हा परिषदांच्या मुख्य कार्यकारी अधिकारी यांच्या अर्थसंकल्पीय वितरण प्रणालीवर (बीम्स) (२५१५ १९८२) या लेखाशीर्षातर्गत वितरीत करण्यात येत आहे.

२. विवरणपत्रात दर्शविल्याप्रमाणे, वितरीत निधी (२५१५ १९८२) या लेखाशीर्षाखाली अर्थसंकल्पीय वितरण प्रणालीवर (बीम्स) प्राप्त झाल्यानंतर, मुख्य कार्यकारी अधिकारी यांनी सदरचा निधी कोषागारातून तात्काळ आहरीत करावा व आहरीत केलेला सर्व निधी तेराव्या वित्त आयोगासाठी जिल्हा परिषद स्तरावर उघडण्यात आलेल्या खात्यात जमा करावा.

३. त्यानंतर, मुख्य कार्यकारी अधिकारी यांनी जिल्हा परिषद स्तरावरून, स्पेशल एरियांतर्गत (PESA Act अंतर्गत) येणा-या ग्रामपंचायतींना, सदरचा निधी वितरीत करताना संदर्भ क्र.१ च्या शासन निर्णयातील ब (IV) मध्ये दिलेल्या विहित निकषात खालील "अ" नुसार बदल करून ग्रामपंचायतींना वितरीत करावयाच्या निधीचे प्रगणन (Calculation) करावे.

(अ) निकष क्रमांक-८ ग्राम रचना आराखडा मंजूर असलेल्या ग्रामपंचायती (D.P.Plan) चे ५ टक्के प्रमाण, शासनाने ठरवून दिलेल्या मॉडेल अकौंटिंग सिस्टिममध्ये लेखे ठेवण्याच्या (Model Accounting System- MAS/ PRIASoft) अंमलबजावणीसाठी असलेल्या १० टक्के प्रमाणात समाविष्ट करून त्यानुसार ग्रामपंचायतींना वितरीत करावयाच्या निधीचे प्रगणन करावे.

४. मुख्य कार्यकारी अधिकारी यांनी, स्पेशल एरिया अंतर्गत (PESA Act अंतर्गत) येणा-या ग्रामपंचायतींना वितरीत करावयाच्या निधीचे उपरोक्त सूचनांनुसार प्रगणन केल्यानंतर, स्पेशल एरिया अंतर्गत (PESA Act अंतर्गत) येणा-या ग्रामपंचायतींना देय असणारा निधी ५ ते १० दिवसांचे आत इ.सी.एस. (Electronic Clearance System)/एन.इ.एफ.टी. (National Electronic Fund Transfer) किंवा आर.टी.जी.एस. (Real Time Gross Settlement) यापैकी उपलब्ध असलेल्या बँकिंग सिस्टिमद्वारे, स्पेशल एरिया अंतर्गत येणा-या ग्राम पंचायतींच्या खात्यावर वर्ग करावा. निधी वर्ग करण्यास ५ ते १० दिवसांपेक्षा जास्त विलंब झाल्यास त्या विलंबाबाबत भारतीय रिझर्व बँकेच्या दराने आपणास व्याज द्यावे लागेल, याची आपण नोंद घ्यावी.

५. या वितरण आदेशानुसार प्राप्त निधीचा विनियोग दिनांक ३१ मार्च, २०१५ च्या आत करावयाचा आहे. निधी विहित वेळेत खर्च करण्याची जबाबदारी संबंधित मुख्य कार्यकारी अधिकारी, जिल्हा परिषद तसेच, संबंधित गट विकास अधिकारी, पंचायत समिती व ग्रामसेवक / ग्राम विकास अधिकारी, ग्रामपंचायत यांची राहिल. मुख्य कार्यकारी अधिकारी, जिल्हा परिषद यांनी सदर निधीच्या ग्रामपंचायत स्तरावर झालेल्या खर्चाचा आढावा प्रत्येक महिन्यात घ्यावा व हा निधी शासनाने मंजूर केलेल्या प्रयोजनासाठी व विहित वेळेत खर्च होईल यादृष्टीने योग्य अशा उपाययोजना कराव्यात.

६. सदर निधी खर्च करताना, १३ व्या वित्त आयोगांतर्गत या वितरण आदेशान्वये मंजूर केलेल्या अनुदानाच्या मर्यादेतच कामाचे नियोजन करून निधी खर्च करावा. मंजूर अनुदानापेक्षा जास्तीचे दायित्व निर्माण करू नये. १३ व्या वित्त आयोगांतर्गत प्रत्यक्षपणे प्राप्त होणा-या निधीच्या मर्यादेतच निधी खर्च करण्याबाबत संदर्भ क्र.४ च्या शासन परिपत्रकान्वये दिलेल्या सूचना सर्व संबंधितांनी विचारात घ्याव्यात. तसेच, निधी खर्च करताना संदर्भ क्र.१ च्या शासन निर्णयात व या शासन निर्णयात दिलेल्या सूचनांचे तंतोतंत पालन करूनच, निधी खर्च करावा. निधी विहित वेळेत खर्च न झाल्यास त्याची सर्व जबाबदारी अंतिमतः मुख्य कार्यकारी अधिकारी यांची राहिल व त्याची नोंद त्यांच्या गोपनीय अहवालात घेण्यात येईल.

७. स्पेशल एरिया परफॉर्मन्स ग्रॅंटच्या स्वरूपात विवरणपत्रात दर्शविल्याप्रमाणे, वितरीत केलेला निधी (२५१५ १९८२) या लेखाशीर्षाखाली २०१४-१५ च्या लेखानुदानातून वितरीत करण्यात येत असून, हा निधी खर्च करण्यास शासनातर्फे मान्यता देण्यात येत आहे. या निधीतून बाबनिहाय झालेल्या खर्चाची माहिती, संदर्भ क्र.३ नुसार दिलेल्या विहित विवरणपत्रात पुढील प्रत्येक महिन्याच्या १० तारखेपर्यंत न चुकता आपल्या विभागाच्या उपायुक्त (विकास) यांचे कार्यालयास व शासनास सादर करावी. तसेच, निधीच्या खर्चाचे अंतिम उपयोगिता प्रमाणपत्र व आर्थिक/ भौतिक अहवालही त्यासोबत शासनास आणि महालेखापाल कार्यालयास पाठविण्यात यावा.

८. या निधीतून होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १९८ - ग्रामपंचायतीस सहाय्य (००) (०५) १३ व्या वित्त आयोगाच्या शिफारशीनुसार पंचायत राज संस्थांना विविध विकास योजनांसाठी अनुदाने (योजनेतर) (२५१५ १९८२) (स्पेशल एरिया परफॉर्मन्स ग्रॅंट) ३१ - सहाय्यक अनुदाने, या लेखाशीर्षाखाली सन २०१४-२०१५ या आर्थिक वर्षाच्या अर्थसंकल्पीय तरतूदीतून खर्ची टाकावा.

९. सदरचा शासन निर्णय, प्रधान सचिव (व्यय) वित्त विभाग यांच्या सहमतीने अनौपचारिक संदर्भ क्र.४५ /२०१४/विआक दिनांक ५/०४/२०१४ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्र. २०१४०४१०१७१७१८७८२० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

प्रतिभा मा.पाटील

कार्यासन अधिकारी, महाराष्ट्र शासन

प्रति,

१. मा.मंत्री (ग्रा.वि.) यांचे खाजगी सचिव.

२. मा. राज्यमंत्री (ग्रा.वि.) यांचे खाजगी सचिव.

३. मा.प्रधान सचिव (ग्रा.वि. व पं.रा.) यांचे स्वीय सहाय्यक.
४. महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह).
५. महालेखापाल, महाराष्ट्र - २ (लेखापरीक्षा), नागपूर (पाच जादा प्रतीसह).
६. सर्व विभागीय आयुक्त.(महसूल)/सर्व उपायुक्त.(विकास).
७. सर्व जिल्हा परिषदांचे अध्यक्ष.
८. संचालक, स्थानिक निधी लेखा, कोकण भवन, नवी मुंबई.
९. सहसंचालक, स्थानिक निधी लेखा (सर्व विभाग).
- १०.सर्व जिल्हा परिषदांचे मुख्य कार्यकारी अधिकारी.
- ११.सर्व जिल्हा परिषदांचे मुख्य लेखा व वित्त अधिकारी,
- १२.सर्व जिल्हा परिषदांचे उप मुख्य कार्यकारी अधिकारी (पंचायत).
- १३.सर्व जिल्हा कोषागार अधिकारी.
- १४.वित्त विभाग का.क्र.(व्यय-१५/अर्थोपाय /वित्त आयोग कक्ष/अर्थसंकल्प-१७).
- १५.कक्ष अधिकारी,कार्यासन क्र. वित्त-१/वित्त-७/वित्त-८, ग्राम विकास विभाग.
- १६.निवड नस्ती का.क्र.वित्त-४, ग्राम विकास व जलसंधारण विभाग.

स्पेशल एरिया परफॉर्मन्स ग्रॅंट (Forfeited)

वितरण आदेश क्र.३ तेविआ-२०१४/प्र.क्र.२०-भाग-२/वित्त-४ ,दिनांक ५/४/२०१४ चे विवरणपत्र

रु.हजारात

अ.क्र.	जिल्हा परिषदेचे नाव	एकूण रक्कम
१	ठाणे	६००३
२	नाशिक	३६६२
३	धुळे	१०२८
४	नंदुरबार	३८६२
५	जळगाव	१९०
६	अहमदनगर	४००
७	पुणे	३४८
८	नांदेड	७९६
९	अमरावती	६०८
१०	यवतमाळ	६५४
११	चंद्रपूर	४१४
१२	गडचिरोली	२०३५
	एकूण	२००००

प्रतिभा मा.पाटील

कार्यासन अधिकारी, महाराष्ट्र शासन